



မြန်မာနိုင်ငံဒီမိုကရက်တစ်အင်အားစု

Forum for Democracy in Burma

Bulletin

၃၀ စက်တင်ဘာ ၂၀၀၈

သ တ င် ။ လှ ။

အမှတ်စဉ် ၉/၂၀၀၈

ကျနော်တို့က ပြည်သူ့ရဲ့ ‘မန်းဒိတ်’ Mandate (အများစုထောက်ခံမှုအရ ရရှိသော လုပ်ပိုင်ခွင့်၊ အာဏာ)ကို တခါတည်း ... ရှိတဲ့လွှတ်တော်ကနေ ကွဲကဲပြီးတော့ လွှတ်တော်ရဲ့ကြီးကြပ်မှုနဲ့ လွှတ်တော်ရဲ့ ကမကထပြုချက်နဲ့ ခေါ်မယ့် ‘အန်စီ’ ... အခုဟာက စစ်ကောင်စီကနေပြီးတော့ ချပေးတဲ့ဟာ ... အောက်ကနေလိုက်ပြောတဲ့ ‘အန်စီ’ ... ဒါကြောင့် ကျနော်တို့ သဘောမတူဘူး။ ကောင်းပြီ ... အဲဒီ ‘အန်စီ’က နေ ချပေးလိုက်တဲ့ ကွန်စတီကျူးရှင်း Constitution (ဖွဲ့စည်းအုပ်ချုပ်ပုံအခြေခံဥပဒေ) နဲ့ပတ်သက်လို့ ကွန်စတီကျူးရှင်းကို ကျနော်တို့ လက်မခံနိုင်ဘူး။



၂၀၀၈ ခုနှစ်၊ စက်တင်ဘာလ (၂၃)ရက်နေ့၊ ဒီမိုတီနှင့် အင်တာဗျူးမှ ကောက်နုတ်ချက်စကား

ငါတို့က အင်အားစုရုံးမှာ အစည်းအဝေးပွဲလုပ်နေတာကို မြန်မာနိုင်ငံအမျိုးသားကောင်စီမှ ကမကထပြုပြီး ယနေ့ကာလ နိုင်ငံရေးအခြေအနေများက အပူတပြင်းတောင်းဆိုလျက်ရှိသော သမိုင်းရေးဆိုင်ရာ အမျိုးသားရေးတာဝန်ဖြစ်သည့် “ခိုင်မာကျယ်ပြန့်သည့် တပ်မတော်စုကြီးတစ်ရပ်ပေါ်ပေါက်ရေး” ဆိုသည့်အပေါ်တွင် ဒီမိုကရေစီအင်အားစုများအကြား ပြုလုပ်သည့် ဆွေးနွေးညှိနှိုင်းမှုတရပ်ကို မြန်မာနိုင်ငံဒီမိုကရက်တစ်အင်အားစုရုံးတွင် ကျင်းပပြုလုပ်ခဲ့ပါသည်။ အဆိုပါဆွေးနွေးပွဲတွင် ပြည်ထောင်စုအမျိုးသားကောင်စီမှ ကိုယ်စားလှယ်များဖြစ်သည့် ဦးသန်းထွဋ်၊ ဦးမျိုးဝင်း၊ ဦးငွေလင်းတို့အဖွဲ့နှင့် ဒီမိုကရက်တစ်ဖိုရမ်မှ အတွင်းရေးမှူးအဖွဲ့ဝင်များ၊ မူဝါဒရေးရာဦးဆောင်အဖွဲ့ဝင်များ ရင်းနှီးပွင့်လင်းစွာ ဆွေးနွေးခဲ့ကြသည်။ စစ်အာဏာရှင်စနစ်ကို တိုက်ပွဲဝင်နေတဲ့အချိန်၌ ဒီမိုကရေစီအင်အားစုများအကြား ညီညွတ်ရေးနှင့် ပူးပေါင်းဆောင်ရွက်ရေးဆိုသည့်မူဝါဒသည် ထိုနိုင်ငံရေးလုပ်ငန်းစဉ်ကို မည်သူမှငြင်း၍မရသလို လက်တွေ့အကောင်အထည်ဖော်သည့် နေရာ၌လည်း အလွန်ပင် သိမ်မွေ့နက်နဲသော ကိစ္စဖြစ်ပါသည်။ အင်အားစုများအကြား မဟာဗျူဟာဆိုင်ရာရည်မှန်းချက်၊ ဦးတည်ချက်တွေ တထပ်တည်းကျဖို့လိုသလို နည်းပရိယာယ် တွေဟာလည်း အရင်ဖြစ်ဖို့လိုပါသည်။ ရည်ရွယ်ချက်များ မည်မျှကောင်းကောင်းနည်းနာနှင့်လုပ်ဟန်ချို့တဲ့ပါက မအောင်မြင်နိုင်သည့်တရားကို သတိချပ်ရန်၊ ပကတိဖြစ်ပေါ်ပြောင်းလဲနေသော ပြည်တွင်းနှင့် နိုင်ငံတကာ နိုင်ငံရေးအခြေအနေများနှင့် ဟန်ချက်ညီပေါင်းစပ်သည့် ဦးတည်ချက်နှင့် တုံ့လုပ်ငန်းစဉ်များကို ချမှတ်နိုင်ရန် စတဲ့အခြေအနေ အချက်အလက်များပေါ်တွင် ကျယ်ပြန့်သည့် တပ်မတော်စုကြီးတစ်ရပ်ကို မည်သို့တည်ဆောက်မည်ဆိုသည့် အချက်များကို ပွင့်လင်းစွာ ဆွေးနွေးခဲ့ကြသည်။



၂၀၀၈ ခုနှစ်၊ စက်တင်ဘာလ (၂၂)ရက်နေ့တွင် ပြည်ထောင်စုမြန်မာနိုင်ငံအမျိုးသားကောင်စီမှ ကမကထပြုပြီး ယနေ့ကာလ နိုင်ငံရေးအခြေအနေများက အပူတပြင်းတောင်းဆိုလျက်ရှိသော သမိုင်းရေးဆိုင်ရာ အမျိုးသားရေးတာဝန်ဖြစ်သည့် “ခိုင်မာကျယ်ပြန့်သည့် တပ်မတော်စုကြီးတစ်ရပ်ပေါ်ပေါက်ရေး” ဆိုသည့်အပေါ်တွင် ဒီမိုကရေစီအင်အားစုများအကြား ပြုလုပ်သည့် ဆွေးနွေးညှိနှိုင်းမှုတရပ်ကို မြန်မာနိုင်ငံဒီမိုကရက်

တစ်နှစ်ပတ်စပတ်

ဒီမိုကရေစီဆိုတဲ့ပင်မရေစီးကြီးကိုမတားနိုင်တဲ့ စစ်အုပ်စုဟာ ဒီမိုကရေစီနဲ့ပြောင်းပြန် မင်းမဲ့စရိုက်ဆန်မှု၊ အကြမ်းဖက်ဖိနှိပ်ဖြိုခွဲမှုတွေကို နေရာတိုင်းမှာ အစွမ်းကုန်ပြုလုပ်နေပါသည်။

ဟောင်းနွမ်းခေတ်နောက်ကျနေတဲ့ ဝါဒဖြန့်ချိမှုတွေဖြစ်တဲ့ ဆူပူသောင်းကြမ်းမှုတို့၊ သွေးထိုးလှုံ့ဆော်မှုတို့ဆိုတဲ့ စကားလုံးတွေရယ်၊ တိုင်းတပါးလက်ဝေခံတို့၊ လက်ပါးစေတို့ဆိုတဲ့ စကားလုံးတွေနဲ့ သူ့ရဲ့တဖက်သတ်မီဒီယာတွေကနေ ဒီမိုကရေစီအင်အားစုတွေကို အချိန်နဲ့အမျှ ထိုးနှက်နေပါတယ်။

တိုင်းပြည်ရဲ့အနာဂတ်နဲ့ ပြည်သူလူထုအကျိုးကို ရှေ့ရှုတဲ့ ရဟန်းသံဃာတွေ ကျောင်းသားလူငယ်တွေ ဒီမိုကရေစီအင်အားစုတွေ၊ တိုင်းရင်းသားအင်အားစုတွေ၊ နိုင်ငံတကာအင်အားစုတွေက အဆိုးဝါးဆုံးရင်ဆိုင်နေရတဲ့ ပြဿနာတွေကို ငြိမ်းချမ်းသောနည်း၊ တွေ့ဆုံဆွေးနွေးအဖြေရှာတဲ့နည်းတွေနဲ့ ဖြေရှင်းပါလို့ ဘယ်လောက်ပြောပြော သူ့ရဲ့စစ်ကျွန်ပြုရေးဖွဲ့စည်းပုံကြီးကို အသက်သွင်းပြီး ဆက် လက်လွှမ်းမိုးချုပ်ကိုင်ဖို့ပဲ ရှေ့ရှုနေပါတယ်။

ဒါဆိုရင် သေချာပေါက်ဖြစ်လာမယ့် အကျိုးဆက်တွေကတော့ စစ်အာဏာရှင်စနစ်ပျက်သိမ်းရေးအတွက် မြေပေါ်တိုက်ပွဲတွေ၊ ဥပဒေတွင်း ဥပဒေတိုက်ပွဲတွေ၊ မြေအောက်လှုပ်ရှားမှုတွေ၊ လက်နက်ကိုင်တော်လှန်ရေးတွေဟာ မလွဲမသွေဖြစ်လာမှာဖြစ်ပါတယ်။

ဖိနှိပ်မှုရှိရင် တော်လှန်မှုရှိတယ်ဆိုတဲ့ တရားနဲ့ ခေတ်ကာလသမိုင်းရေစီးကြောင်းတွေဟာ ဘယ်တော့မှ ရပ်တန့် မနေဘူးဆိုတဲ့ တရားဟာ ဘယ်လိုဖိနှိပ်အုပ်စိုးသူတွေမှ ကျော်လွှားလို့မရတဲ့တရားဖြစ်ပါတယ်။

ရှစ်လေးလုံးဒီမိုကရေစီပြည်သူ့အရေးတော်ပုံကြီးနဲ့ ရွှေဝါရောင်တော်လှန်ရေးဟာ သမိုင်းသင်ခန်းစာပဲဖြစ်ပါတယ်။

လူထုအုံကြွမှုကို အုပ်စိုးသူတွေဟာ လက်နက်နဲ့ အကြမ်းဖက်နှိပ်ကွပ်မှုတွေနဲ့ အဆုံးသတ်ပေးမယ့် လူထုတွေရဲ့ ဆန္ဒနဲ့ လက်တွေ့ဘဝတွေကတော့ တော်လှန်ရေးတွေကို ဆက်လက်ပြဋ္ဌာန်းမြဲဖြစ်ပါတယ်။

၁၉၉၀ ခုနှစ်၊ ရွေးကောက်ပွဲမှာ လူထုဆန္ဒနဲ့ထောက်ခံမှုကို အပြည့်အဝရရှိတဲ့ အမျိုးသားဒီမိုကရေစီအဖွဲ့ချုပ်ဟာ ဒီနေ့ စစ်အာဏာရှင်စနစ်ပျက်သိမ်းရေးတိုက်ပွဲရဲ့ တပ်ဦးဖြစ်ပါတယ်။ ဒီပါတီက မြေပေါ်ဥပဒေတွင်းတိုက်ပွဲမှာ နိုင်ငံရေး အကျဉ်းသားတွေကို လွှတ်ပေးဖို့၊ ဒီမိုကရေစီဘောင်ချဲ့ဖို့၊ စစ်ကျွန်ပြုရေးဖွဲ့စည်းပုံကို အတည်မပြုဖို့၊ ပြုပြင်ပြောင်းလဲဖို့၊ အင်အားစုအားလုံးပါဝင်တဲ့ တွေ့ဆုံဆွေးနွေးအဖြေရှာဖို့ တောင်းဆိုနေတာကို နောက်ဆုံးထွက်တဲ့ပါတီမေးနေ့ စက်တင်ဘာ(၂၇)ရက်နေ့ ကျေညာချက်မှာထိ ဖော်ပြတာကို တွေ့ရပါတယ်။ အင်အားစုအားလုံးက ထောက်ခံကြိုဆိုခိုင်းရုံပြီး တောင်းပွဲအဆင့်ကနေ တိုက်ပွဲအဆင့်ကို မြှင့်တင်ရမှာ ဖြစ်ပါတယ်။ စစ်အာဏာရှင်တွေကို တိုက်တဲ့နေရာမှာ တဖွဲ့တည်း တနေရာတည်း နည်းနာတခုတည်းနဲ့ တိုက်လို့မရတာကို နှစ်(၂၀)တိုက်ပွဲသမိုင်းက လက်တွေ့ဖြတ်သန်းပြီးဖြစ်ပါတယ်။

ဒီနေရာမှာ တိုက်ပွဲနည်းနာတွေ၊ တိုက်ပွဲပုံသဏ္ဍာန်တွေဟာ ဘယ်လိုပဲကွဲကွဲ မဟာဗျူဟာနိုင်ငံရေးရည်မှန်းချက်ဖြစ်တဲ့ စစ်အာဏာရှင်စနစ်ပျက်သိမ်းရေးနဲ့ စစ်မှန်တဲ့ပါတီစုံဒီမိုကရေစီစနစ်ပေါ်ပေါက်ရေးကတော့ တထပ်တည်းကျကြရမှာဖြစ်ပါတယ်။ အင်အားစုအားလုံး ဘုံတူညီတဲ့နိုင်ငံရေးဦးတည်ချက်တခုတည်းအောက်မှာ ဟန်ချက်ညီပေါင်းစပ်ကြရမှာလည်းဖြစ်ပါတယ်။

မြန်မာနိုင်ငံဒီမိုကရေစီတိုက်ပွဲရဲ့ဗဟိုချက်ဟာ ပြည်တွင်းမှာပဲဖြစ်ပါတယ်။ ဒါကြောင့် ပြည်တွင်းနိုင်ငံရေးအပြောင်းအလဲကို တိုက်ပွဲကိုဖော်ဆောင်တဲ့ အတွေးအခေါ်၊ အမြင်သဘောထားတွေ၊ ဘုံလုပ်ငန်းစဉ်တွေ ဘုံဦးတည်ချက်တွေကို ရှင်းလင်းပြတ်သားစွာ လက်တွေ့ကျကျဖော်ဆောင်ရမှာဖြစ်ပါတယ်။ ၂၀၀၈ ကုန်ပါတော့မယ်။ ၂၀၀၉ - ၂၀၁၀ ဆိုတဲ့ကာလဟာ ဒီမိုကရေစီအင်အားစုတွေအတွက် အရေးကြီးပြီး အဓိကကျတဲ့တိုက်ပွဲကာလဖြစ်ပါတယ်။ ပြင်ဆင်တည်ဆောက်မှုရှိရှိ၊ စည်းရုံးမှုရှိရှိ၊ ခြေလှမ်းရှိရှိနဲ့ ဟန်ချက်ညီပေါင်းစပ်ကြရမယ့် ကာလဖြစ်ပါတယ်။



တရားစီရင်စနစ်နှင့် အလုပ်သမားများ



၂၀၀၈ ခုနှစ်၊ စက်တင်ဘာလ (၂၀)နှင့် (၂၁)ရက်များတွင် လူ့ဘောင်သစ်ဒီမိုကရက်တစ်ပါတီ အလုပ်သမားအသိပညာမြှင့်တင်ရေး ခန်းမ၌ ရွှေ့ပြောင်းအလုပ်သမား အမျိုးသမီး(၈)ဦးနှင့် အမျိုးသား(၁၇)ဦး တို့ တက်ရောက်သည့် နိုင်ငံရေးဆိုင်ရာ အသိပညာမြှင့်တင်ရေးသင်တန်း အပတ်စဉ်(၃)ကို ကျင်းပပြုလုပ်ခဲ့ပါသည်။ အဆိုပါသင်တန်းတွင် မြန်မာ့ နိုင်ငံရေးသမိုင်းအကျဉ်း၊ ဒီမိုကရေစီနှင့် လူ့အခွင့်အရေးဆိုင်ရာအသိများ၊ အလုပ်သမားအခွင့်အရေးနှင့် အလုပ်သမားဥပဒေဆိုင်ရာအသိပညာ များ၊ သဘာဝပတ်ဝန်းကျင် ထိန်းသိမ်းစောင့်ရှောက်ခြင်းနှင့် ကျား-မ ခွဲခြားဆက်ဆံမှုကို ဆန့်ကျင်သွားရေးဆိုင်ရာအသိပညာများကို ရွှေ့

ပြောင်းအလုပ်သမားများကြားတွင် အခြေခံသိရှိနားလည်စေပြီး မိမိတို့၏ လက်တွေ့ဘဝများတွင် ပြန်လည်အသုံးပြုနိုင်ရန်၊ အသိပညာမြှင့်တင်ရေး ဖြင့် ဆင်းရဲဒုက္ခများမှ လွတ်မြောက်ရေးကို အထောက်အကူဖြစ်ရန် ရည်ရွယ်၍ ကျင်းပပြုလုပ်ခြင်းဖြစ်ပါသည်။ အဆိုပါ သင်တန်းနှင့်ပတ်သက်၍ “အိမ်နီးချင်းနိုင်ငံတွေ နိုင်ငံရပ်ခြားတွေကိုရောက်နေတဲ့ သန်းနဲ့ ချီပြီးရုံတဲ့ ကျနော်တို့ ညီအကိုမောင်နှမတွေ တိုင်းပြည်ရဲ့ လူငယ်လူရွယ် တွေဟာ တကယ်တော့ နိုင်ငံတခုရဲ့ လူသားအရင်းအမြစ်တွေပါ။ ဒါပေမယ့် ကိုယ့်တိုင်းပြည်အတွင်းမှာ မိဘနဲ့အတူ၊ ညီအကို မောင်နှမတွေနဲ့အတူ ဆွေမျိုးသားချင်းတွေနဲ့အတူ ကိုယ့်ရပ်ကိုယ့်ရွာမှာ မနေနိုင်ပဲ အခုလိုလာ ရောက်ပြီး ဒုက္ခမျိုးစုံအောက်မှာ ရှင်သန်ရုန်းကန်နေရတာဟာ အင်မတန်မှ ဝမ်းနည်းဖို့ကောင်းပါတယ်။ တကယ်သာ ကျနော်တို့တိုင်းပြည်ဟာ အေးချမ်းနေမယ်၊ ဖွံ့ဖြိုးတိုးတက်နေမယ်၊ တဦးချင်းလူနေမှုဘဝတွေ အဆင့် အတန်းတွေမြင့်မားနေမယ်၊ အတတ်ပညာ၊ နည်းပညာတွေနဲ့ ကုန်ထုတ် လုပ်တဲ့နိုင်ငံတခုဖြစ်နေမယ်ဆိုရင် ဒီလိုအရွယ်ကောင်းတွေ တိုင်းပြည်ရဲ့ သားကောင်းရတနာတွေဟာ သူတပါးနိုင်ငံမှာ ဒုက္ခခံစရာ၊ ဂုဏ်သိက္ခာမဲ့ စွာ သူများမျက်နှာကို ကြည့်နေစရာ ဘာမှမလိုပါဘူး။ ဒါကြောင့် အလုပ် သမားတွေရဲ့အသိပညာမြှင့်တင်ရေးဖြင့် မိမိတို့အနာဂတ်ကို ကောင်းမွန် စေဖို့ ကြံတွေးရမယ့် အခက်အခဲတွေ တိုက်ပွဲတွေကို ကျော်လွှားစေဖို့ ဒီလို သင်တန်းတွေကို ကျယ်ကျယ်ပြန့်ပြန့် ပေးသွားမှာဖြစ်ပါတယ်”ဟု လူ့ ဘောင်သစ်ဒီမိုကရက်တစ်ပါတီ၏ ဗဟိုအလုပ်အမှုဆောင်ကော်မတီဝင် လည်းဖြစ် သင်တန်းဆရာလည်းဖြစ်တဲ့ ကိုတိုးတိုးထွန်းမှ ပြောကြားပါတယ်။

အလုပ်သမားများနှင့် အခြေခံအခွင့်အရေး

အမေရိကန်နိုင်ငံအခြေစိုက် လူ့အခွင့်အရေးစောင့်ကြည့်ရေးအဖွဲ့ (Human Rights Watch) က မြန်မာနိုင်ငံရေးအကျဉ်းသားများ လွတ်မြောက်ရေး ကူညီဆောင်ရွက်ပေးနေသူ ကိုဘိုကြည်အား လူ့အခွင့်အရေးကာကွယ်သူဆု (Human Rights Defender Awards) ကို ယမန်နေ့ က ချီးမြှင့်လိုက်သည်။

ကိုဘိုကြည်သည် ထိုင်း-မြန်မာနယ်စပ်တွင် အခြေစိုက်သော နိုင်ငံရေးအကျဉ်း သားများကူညီစောင့်ရှောက်ရေးအသင်း (မြန်မာနိုင်ငံ) အေအေပီပီ-ဘီ၏ တွဲဖက်အတွင်း ရေးမှူးဖြစ်ပြီး ထိုအသင်းကို စတင်တည်ထောင်ရာတွင် ပါဝင်ခဲ့သူတဦးလည်းဖြစ်သည်။

၁၉၈၈ ခုနှစ်၊ မြန်မာနိုင်ငံဒီမိုကရေစီရေးလှုပ်ရှားမှုတွင် ပါဝင်ခဲ့သည့်အတွက် စစ်အစိုးရ၏ ဖမ်းဆီးခြင်းကို ခံခဲ့ရသူ ကိုဘိုကြည်သည် မြန်မာနိုင်ငံ အကျဉ်းထောင်များထဲ တွင် (၇)နှစ်ကျော် အကျဉ်းချခံခဲ့ရပြီးနောက် ထိုင်း-မြန်မာနယ်စပ်ကို ထွက်ပြေးတိမ်းရှောင် လာခဲ့ပြီး ပြည်တွင်းရှိ နိုင်ငံရေး အကျဉ်းသားများ၏ မိသားစုများကို ထောက်ပံ့ခြင်း၊ နိုင်ငံရေး အကျဉ်း သားများ လွတ်မြောက်ရေးအတွက် နိုင်ငံတကာမှ ဖိအားပေးရန် လှုံ့ဆော်ခြင်း များ လုပ်ဆောင်နေသူဖြစ်သည်။

ယခုနှစ်အတွက် လူ့အခွင့်အရေးကာကွယ်သူဆုကို မြန်မာနိုင်ငံသား ကိုဘိုကြည်နှင့်အတူ ကွန်ဂို၊ ဆော်ဒီအာရေးဗီးယား၊ သီရိလင်္ကာနှင့် ဥဇဘက်ကစ္စတန် နိုင်ငံသားများ စုစုပေါင်း ငါးဦးအား ချီးမြှင့်ပေးအပ်ခြင်း ဖြစ်သည်။



အခမ်းအနား (၁) ပြည်သူ့ဆရာတော်များ



Yoma3

စက်တင်ဘာသံဃာ့လှုပ်ရှားမှု (ရွှေဝါရောင်တော်လှန်ရေး) (၁) နှစ်ပြည့်အထိမ်းအမှတ် အခမ်းအနားကို ထိုင်း-မြန်မာနယ်စပ်တွင် ယနေ့ကျင်းပပြုလုပ်ခဲ့ကြသည်။

အခမ်းအနားသို့ ရွှေဝါရောင်တော်လှန်ရေးတွင် ပါဝင်ခဲ့ကြသည့် သံဃာတော်များ၊ ပြည်သူများနှင့် မြန်မာ့ ဒီမိုကရေစီအင်အားစု မဟာမိတ်အဖွဲ့အစည်းများမှ အင်အား (၇၀) ခန့် တက်ရောက်ခဲ့ကြသည်။

“အခမ်းအနားကျင်းပရတဲ့ ရည်ရွယ်ချက်ကတော့ စက်တင်ဘာလ (၂၆) ရက်နေ့မှာ သံဃာတော်တွေရဲ့ သွေးမြေကျခဲ့ရတဲ့အတွက် ရွှေဝါရောင်တော်လှန်ရေးနေ့နဲ့ မြန်မာ့ရဟန်းတော်များနေ့လို့ သတ်မှတ်တဲ့ ရည်ရွယ်ချက်နဲ့ ကျင်းပခြင်းဖြစ်ပါတယ်” ဟု သာသနာ့ဥသျှောင်အပြည်ပြည်ဆိုင်ရာ မြန်မာ့ရဟန်းတော်များအဖွဲ့ (ထိုင်းနိုင်ငံ) ဥက္ကဋ္ဌ ဆရာတော် ဦးဩဘာသက မိန့်ကြားသည်။

သံဃာတော်များအနေဖြင့် ပတ္တနိက္ကုဇနကံဆောင်ခြင်းကို ယခုအချိန်ထိ ထိန်းသိမ်းစောင့်ရှောက်ထားပြီး အချို့ သံဃာတော်အနည်းအကျဉ်း

သာ သပိတ်ကံပြန်လှန်ခြင်းရှိကြောင်း အဆိုပါဆရာတော်က ဆက်လက်မိန့်သည်။

“ဝိနည်းကံနဲ့ ကြည့်မယ်ဆိုရင် အခုချိန်ထိ ဦးဖင်းတို့ မန္တလေး၊ ရန်ကုန် အစရှိတဲ့မြို့ကြီးတွေနဲ့ တနိုင်လုံးက ရဟန်းသံဃာတွေဟာ ဒီကံကို ထိန်းသိမ်းစောင့်ရှောက်ဆဲပါ။ ဒါပေမယ့် နအဖရဲ့ လာဘ်လာဘကို မျှော်ပြီးတော့ ပြန်လှန်လိုက်တဲ့ သံဃာတွေတော့ ရှိပါတယ်။ ဒါက အနည်းအကျဉ်းပါ။ အများဆုံးကတော့ လုံးဝကိုမလှန်ပဲ နေကြတုန်းပါ။ ဦးဖင်း ပြောချင်တာကတော့ ပတ္တနိက္ကုဇနကံကတော့ ဆောင်နေဆဲပါတ်” ဟု ပြောသည်။

ထို့အပြင် စက်တင်ဘာရွှေဝါရောင်တော်လှန်ရေးတွင် ပါဝင်ခဲ့သည့် သာသနာ့ဥက္ကသိုလ် မန္တလေးမှ သံဃာတော်တပါးက “နအဖကို သိပ်ပြီးကြောက်နေလို့တော့လည်း ပြီးမှာမဟုတ်ဘူး။ ပိုကြောက်လေ ပိုဆိုးလေဖြစ်မှာဘဲ။ ဒါကြောင့်မို့ ဘယ်လောက်ဘဲ နှိပ်စက်နှိပ်စက် ရုန်းထွက်တွန်းကန် ညီညီညာညာနဲ့ လှုပ်ရှားကြပါလို့ ဒီကနေ တိုက်တွန်းလိုပါတယ်” ဟု မိန့်ကြားသည်။

ထို့အပြင် သာသနာ့ဥသျှောင်အပြည်ပြည်ဆိုင်ရာ မြန်မာ့ရဟန်းတော်များအဖွဲ့ (ထိုင်းနိုင်ငံ) အနေဖြင့် မြန်မာနိုင်ငံတွင် ဘာသာမရွေး၊ လူမျိုးမရွေး လူ့အခွင့်အရေးအပြည့်အဝရရှိပြီး ဒီမိုကရေစီနိုင်ငံတော်သစ် ထူထောင်နိုင်သည့် အထိ လူမျိုးပေါင်းစုံပြည်သူများနှင့်အတူ ပူးပေါင်းဆောင်ရွက်သွားမည်ဖြစ်ကြောင်းကိုလည်း သဘောထားကြေညာချက် ထုတ်ပြန်လိုက်သည်။

ယနေ့သည် ပြီးခဲ့သည့်နှစ် စက်တင်ဘာ ရွှေဝါရောင်သံဃာ့လှုပ်ရှားမှုကို စစ်အစိုးရက အကြမ်းဖက်ပစ်ခတ်ဖြိုခွင်းခဲ့ခြင်းကြောင့် သံဃာနှင့် ပြည်သူများ သွေးမြေကျခဲ့သည်မှာ (၁) နှစ်ပြည့်မြောက်ခဲ့သည့် နေ့ဖြစ်သည်။

မြန်မာနိုင်ငံဒီမိုကရက်တစ်အင်အားစု၏ မဟာဗျူဟာလုပ်ငန်းစဉ် ရည်မှန်းချက် (၄) ရပ်

- (၁) မြန်မာနိုင်ငံဒီမိုကရက်တစ်အင်အားစုအား ကျစ်လစ်ခိုင်မာပြီး စွမ်းဆောင်ရည်မြင့်သော နိုင်ငံရေးအင်အားစု တစ်ရပ်အဖြစ်စုစည်းတည်ဆောက်သွားရန်၊
- (၂) ဒီမိုကရေစီတိုက်ပွဲဝင်အင်အားစုများအတွင်း မဟာဗျူဟာညှိနှိုင်းဆက်စပ်လုပ် ဆောင်မှုများ ဆောင်ရွက်သွားရန်၊
- (၃) လူထုတိုက်ပွဲများ ပေါ်ပေါက်လာရေးအတွက် ဦးတည်ကြိုးပမ်းသွားရန်၊
- (၄) ကုလသမဂ္ဂအပါအဝင် နိုင်ငံတကာအဖွဲ့အစည်းမှ ဟန့်ချက်ညီစုပေါင်းအားထုတ်မှုများဖြင့် မြန်မာပြည်အရေး၌ ထိထိရောက်ရောက် ပါဝင်ဖြေရှင်းလာစေရေးအတွက် ကြိုးပမ်းသွားရန်၊

ကျွန်ုပ်တို့၏အချက်အလက်

အချက်အလက်

အချက်အလက်

“ကျနော်တို့ စိတ်ဓါတ်တွေ အများကြီးပြင်မှုကို ဖြစ်မယ်ခင်ဗျ။ သူများတွေနဲ့ အများကြီး ပြတ်ကျန်နေရစ်ပြီ”
စင်ကာပူမှာ ဆယ်နှစ်ကျော်သွားပြီး အလုပ်လုပ်နေခဲ့တဲ့ ကျောင်းသားဟောင်းတယောက် ခေတ္တပြန်လာတိုင်း၊ ကန်တော့နှုတ်ဆက်ရင်း ပြောလိုက်တဲ့ စကားဖြစ်ပါတယ် ဟိုနိုင်ငံ ဒီနိုင်ငံတွေက ပြန်ရောက်လာတဲ့ လူတိုင်းပြောမြဲ စကားမို့ မဆန်းတော့ပါဘူး။

ဘဝင်လေဟပ်သူတွေရဲ့စကား

စိတ်ဓါတ်တွေ ပြင်ရမယ်လို့သာ ပြောတာ။ ဘာစိတ်ဓါတ်မျိုးတွေ ပြုပြင်ရမှာလဲလို့တော့ တိတိကျကျ မပြောပါ ဘူး။ နိုင်ငံခြားပြန်တွေ ပြောနေကျ စကားတွေ ကြားရဖန်များလို့ ရိုးတောင်နေပြီ။

“မြန်မာတွေ ပျင်းတယ်”

“မြန်မာတွေ ညံ့တယ်၊ ဖျင်းတယ်”

“မြန်မာတွေ စည်းကမ်းမဲ့တယ်”

“မြန်မာတွေ ကြီးစားအားထုတ်မှု မရှိဘူး” စတဲ့ စတဲ့ အပေါ်စီးက ကြည့်တဲ့လေသံနဲ့ ပြောစကားမျိုးတွေ ဖြစ်ပါ တယ်။

နွားနဲ့ ရုန်းနေတာ ပျင်းတာလား

မြန်မာတွေ ပျင်းတယ်ဆိုတာ ဘယ်သူတွေကို ကြည့်ပြီး ပြောတာလဲ။ မနက်အရက်မလာခင်ထ၊ ထွန်ထယ်ကို ထမ်းပြီး လယ်ထဲဆင်း၊ တနေ့လုံး နေပူကြီးထဲမှာ နွားနဲ့အတူ ရုန်းအလုပ်လုပ်၊ ညနေ၊ နေဝင်ရီသရောမှ အိမ်ကို ပြန်ရတဲ့ မြန်မာနိုင်ငံရဲ့ ၈၀ ရာနှုန်းလောက်ရှိတဲ့ လယ်သမားတွေကို မြင်ဖူးကြလို့လား။ ခရီးသွားတဲ့အခါ အဝေးပြေးလမ်းမကြီးတွေ မှာ လမ်းခင်းလမ်းပြင် လုပ်နေကြတဲ့ မြေတူး၊ ကျောက်ထု လုပ်နေကြတဲ့ မိန်းမ၊ ယောက်ျား၊ အလုပ်သမားတွေကိုတော့ မြင်ဖူးကြမှာပါ။ ခြစ်ခြစ်တောက် ပူလောင်နေတဲ့ လမ်းတွေပေါ်မှာ မျက်နှာလေးတစ်ခု ဖော်ထားပြီး တခေါင်းလုံးပုဆိုးနဲ့ ပတ်ရင်း အလုပ်လုပ်နေကြတာ မဟုတ်ပါလား။ သူတို့ခြေထောက်တွေမှာ ဖိနပ်တောင် မပါကြပါဘူး။ မြို့ရွာနဲ့ အလှမ်း ဝေးကွာတဲ့ နေရာများမှာဆိုရင် လမ်းဘေးမှာပဲ သစ်ခက်တံနန်းထိုးပြီး နေကြ၊ ချက်ပြုတ်စားကြရတာပါ။ ဒီလူမျိုးတွေကို ပျင်းသတဲ့လား။

တီထွင်လုပ်တတ်တဲ့ လူတွေ

နောက်ပြီးတော့ မြို့တွေရွာတွေ သန့်ရှင်းမှုအားနည်းတာ၊ လမ်းပေါ်အမှိုက်ပစ်တာ၊ ကွမ်းတံတွေးထွေးတာ စတာတွေနဲ့ပတ်သက်ပြီး မြန်မာတွေ စည်းကမ်းလုံးလုံးမရှိဘူးလို့ အပြစ်ပြောကြတာ ရှိသေးတယ်။ စင်ကာပူက လမ်းထောင့်တိုင်းမှာ ယူနီဖောင်းဝတ်ရုံတွေ စောင့်နေကြပြီး စည်းမဲ့ကမ်းမဲ့ လမ်းဖြတ်ကူးသူတွေ၊ အမှိုက်ပစ်ချသူတွေကို ချက်ချင်းဖမ်း အဏ်ရိုက်လုပ်တာတွေကျတော့ ထည့်မပြောကြဘူး။ ဘယ်နိုင်ငံက ဘယ်လူမျိုးမဆို ပညာအခြေခံနည်းပြီး စိတ်ယဉ်ကျေးမှု နိမ့်ကျသူတိုင်းဟာ “ပြည်သူ့နီတိ”ကို လစ်လျူရှုတတ်ကြပါတယ်။ “ထွီ၊ ထွမ်း”နဲ့ လူရှေ့သူရှေ့မှာ တံတွေးထွေးတဲ့နေရာမှာတော့ အရှေ့တိုင်းက လူဝါတွေလောက်ဆိုတာ ဘယ်မှာမှ မတွေ့ဖူးပါဘူး။ သူတို့နဲ့စာရင် မြန်မာ တွေက အများကြီးယဉ်ကျေးပါတယ်။

မြန်မာတွေက ရေသာခို အချောင်လိုက်စိတ် သိပ်ကြီးမားတယ်။ ကြီးစားပမ်းစားမလုပ်ချင်ဘူးလို့လည်း စွပ်စွပ် စွဲစွဲ လုပ်လေ့ရှိကြတယ်။ နိုင်ငံခြားရောက် မြန်မာလူငယ်လေးတွေ အများစုဟာ နေ့အလုပ်၊ ညအလုပ် နှစ်ခုလုပ်ပြီး တပင် တပန်း ပိုက်ဆံရှာနေကြတာတွေကို မမြင်လို့လား။ တချို့များဆို အိပ်ယာဝင်တာတောင် အလုပ်ကပြန်တဲ့ အဝတ်အအုံတိုင်း၊ ဖိနပ်တောင်မချွတ်ဘဲ ဝင်ကြရပါတယ်။ မနက်အချိန်ကျတာနဲ့ အိပ်ယာထဲကတန်းပြီး အလုပ်ကို ပြေးနိုင်အောင် အဆင် သင့် လုပ်ထားရတာလေ။ မြန်မာတွေ ကြီးစားသလား။ မကြီးစားဘူးလား သိချင်ရင် သူများနိုင်ငံတွေမှာ လုပ်ခပေးသလို ပေးပြီး ခိုင်းကြည့်လိုက်စမ်းပါလို့ ပြောလိုက်ချင်တယ်။

မြန်မာတွေဟာ မပျင်းပါဘူး။ မညံ့ပါဘူး။ ဖျင်းလည်း မဖျင်းပါဘူး။ နိုင်ငံခြားသွားပြီး ပညာသင်တဲ့သူတွေ အားလုံးနီးပါးဟာ သူတို့သင်ယူတဲ့ ပညာရပ်ကို ကောင်းကောင်းသင်ယူနိုင်ကြတာချည်းပါ။ စာမလိုက်နိုင်လို့ ပြန်လာရ တယ်ဆိုတာ မရှိသလောက်ပါ။ ဘိလပ်သွားပြီး MRCP တို့၊ FRCS တို့လို ဘွဲ့တွေ သွားသင်ယူတဲ့ ဆရာဝန်တွေ၊ စာမလိုက်နိုင်လို့ ပြန်လာရတယ်ဆိုတာလည်း မရှိသလောက်ပါ။ မြန်မာလူမျိုးတွေဟာ လူသာဆင်းရဲချင် ဆင်းရဲမယ်။ ဉာဏ်ရည်ဉာဏ်သွေးမှာတော့ မဆင်းရဲပါဘူး။ အခွင့်အရေးရရင် ရသလို ဘာမဆိုဖြစ်အောင် လုပ်နိုင်ပါတယ်။

ကိုရွှေဗမာတွေ

မြန်မာတွေ ညံ့လို့ မတိုးတက်တာ၊ မြန်မာတွေ သိပ်ပျင်းတာ၊ သိပ်ဖျင်းတာလို့ ပြောကြသူများဟာ နိုင်ငံခြားမှာ အလုပ်လုပ်နေကြတဲ့ “ပြင်တွင်းဖြစ် နိုင်ငံခြားသား” ကိုရွှေဗမာများသာ ဖြစ်ကြပါတယ်။ ကိုယ်တိုင်ဘာလုပ်နေကြတယ် ဆိုတာတော့ ပြန်မကြည့်ဘဲနဲ့ ပြည်တွင်းမှာ ရှိနေကြတဲ့ သူတွေကို စွပ်စွပ်စွဲစွဲ အရှက်မရှိ ပြောနေကြတာဖြစ်တယ်။ မြန်မာနိုင်ငံလောက် သယံဇာတ ပေါကြွယ်ဝတဲ့ နိုင်ငံ၊ အာရှတိုက်တတိုက်လုံးမှာ မရှိပါဘူး။ စားစရာအတွက်၊ နေစရာ အတွက်၊ ဝတ်စရာအတွက် ဘာမှပူစရာမရှိပါဘူး။ ပြည်တွင်းမှာ လုံလုံလောက်လောက် ရှိတယ်။ နောက်ပြီးတော့ ရေနံ၊ ဓါတ်ငွေ့တွေလည်း ထွက်တယ်။ တခြားဓါတ်သတ္တုမျိုးစုံနဲ့ ကျောက်သံပတ္တမြားတွေလည်း ပေါတယ်။ ဒီသယံဇာတ ပေါကြွယ်ဝတာတွေကို ခေတ်မီနည်းပညာတွေ အသုံးချပြီး ထုတ်ယူသုံးစွဲကြရမှာ မဟုတ်လား။ ရောင်းဝယ်ဖောက်ကားကြ ရမှာ မဟုတ်လား။

သတိပေးလိုက်ချင်တယ်

အခုတော့ အဲဒီလိုလုပ်ရမယ့် နိုင်ငံအညွန့်အဖူးတွေ၊ တိုင်းပြည်ရဲ့ ဦးနှောက်တွေက နိုင်ငံရပ်ခြားတိုင်းပြည်တွေ အတွက်သွားပြီး အလုပ်လုပ်ပေးနေကြတယ်လေ။ မြန်မာနိုင်ငံက သင်ပေးလိုက်တဲ့ ပညာတွေနဲ့ သူများနိုင်ငံတွေ သွားအလုပ်လုပ်ပေးနေကြတာ အခြေအနေအရ အခိုက်အတန့်အဖြစ် ကိုယ့်အကြောင်းနဲ့ကိုယ် သွားရောက် လုပ်ကိုင်နေ ကြရတာကို နားလည်နိုင်ပါတယ်။ အပြစ်မတင်ပါဘူး။ ဒါပေမယ့် ဘယ်မှမသွားဘဲ ကိုယ့်တိုင်းပြည်မှာ ကိုယ်နေပြီး တက်စွမ်းသလောက် ကိုယ့်အားကိုယ့်အင်နဲ့ ကိုယ့်တိုင်းပြည်အတွက် ကြိုးစားရုန်းကန်နေတဲ့သူတွေကိုတော့ ပျင်းတယ်။ ဖျင်းတယ်။ စည်းကမ်းမဲ့တယ်။ ရေသာခိုတယ် စတဲ့ စွပ်စွဲမှုတွေနဲ့ ပုတ်ခတ်စော်ကားမလုပ်ကြဖို့တော့ သတိပေးလိုက်ချင် ပါတယ်။

လူထုစိန်ဝင်း

(၃ - ၉ - ၂၀၀၈ ရက်နေ့ထုတ် Weekly Eleven အတွဲ(၃)၊ အမှတ် (၄၆)၊ စာ - ၂၀ မှ လူထုစိန်ဝင်း၏ ဆောင်းပါးအား ကူးယူဖော်ပြသည်။)

**ပထမအကြိမ်ညီလာခံ၊ စတုတ္ထအကြိမ်၊ မူဝါဒရေးရာဦးဆောင်အဖွဲ့အစည်းအဝေး
(၂၀၀၈ခုနှစ် ဇွန်လ ၁၇-၁၈ ရက်)**

လုပ်ငန်းစဉ်(၈)ရပ်

- ၁။ မြန်မာနိုင်ငံဒီမိုကရက်တစ်အင်အားစုအား ကျစ်လစ်ခိုင်မာအောင် တည်ဆောက်ခြင်း
- ၂။ မဟာဗျူဟာညှိနှိုင်းတိုင်ပင်ခြင်း၊ ပူးပေါင်းဆောင်ရွက်ခြင်း
- ၃။ မဟာမိတ်အဖွဲ့အစည်းများနှင့် ဘုံလုပ်ငန်းစဉ်များ ဆောင်ရွက်ခြင်း
- ၄။ တက်ကြွလှုပ်ရှားသူအင်အားစု ကွန်ယက်များ တည်ဆောက်ခြင်း
- ၅။ လှုံ့ဆော်ပညာပေးရေးနှင့်ကိုယ်စီအခွင့်အရေးတိုက်ပွဲများ ဆက်စပ်ဆောင်ရွက်ခြင်း
- ၆။ တနိုင်ငံလုံးအတိုင်းအတာဆောင်သော လူထုလှုပ်ရှားမှုများဖော်ဆောင်ခြင်း
- ၇။ စစ်တပ်/ရဲ စသည်တို့အား ပြည်သူ့ဖက်ပါဝင်လာစေရန် စည်းရုံးခြင်း
- ၈။ နိုင်ငံတကာမှ မိမိတို့၏ ဒီမိုကရေစီဖော်ဆောင်ရေးလမ်းကြောင်းကို ထောက်ခံပံ့ပိုးစေရေးနှင့် စစ်အာဏာရှင်စံနစ် သက်ဆိုးရှည်မှု ဆောင်ရွက်နေမှုများကို ဟန့်တားစေရေး စည်းရုံးလှုံ့ဆော်ခြင်း

အလုပ်အကိုင်အခွင့်အလမ်းများကို ဖယ်လှူပစ်ပယ်ခြင်းကို ဖြစ်နိုင်သလောက် ရှောင်ကြဉ်ရန်

အလုပ်အကိုင်အခွင့်အလမ်းများကို ဖယ်လှူပစ်ပယ်ခြင်းကို ဖြစ်နိုင်သလောက် ရှောင်ကြဉ်ရန်

အလုပ်အကိုင်အခွင့်အလမ်းများကို ဖယ်လှူပစ်ပယ်ခြင်းကို ဖြစ်နိုင်သလောက် ရှောင်ကြဉ်ရန်

2008 ခုနှစ် ဇူလိုင်လ (11) ရက်နေ့

လောင်စာဆီဈေးတက်မှုကို ဆန္ဒပြမှုကြီးနှင့် စက်တင်ဘာသံဃာ့အရေးအခင်းကြီး တနှစ်ပြည့်မြောက်တော့မယ့် အချိန်မှာ နအဖကို နိုင်ငံတကာအဝန်းအပိုင်းမှာ နေရာပေးစေလိုတဲ့ အသံတွေ၊ နအဖဖော်ထုတ်တဲ့ အခင်းအကျင်းသစ်ကို လက်ခံခိုင်းသံတွေ ကြားလာရတာဟာ အံ့ဩစရာ၊ ရင်နာစရာလည်း ကောင်းပါတယ်။

အရေးတော်ပုံတရပ် အချိန်ကြာမြင့်လာတဲ့အခါမှာ စိတ်ပျက်လာသူ၊ စိတ်ဓါတ်ကျသူ၊ ခွာထွက်သူ၊ လက်နက်ချသူ စတာတွေ ပေါ်ပေါက်လေ့ရှိတာ မဆန်းပါဘူး။ တရားခံရှာကြ၊ တဦးဦးအပေါ် ပုံချဖို့ကြိုးစားကြ၊ စတာတွေလည်း မဆန်း ပါဘူး။ တချို့ကတော့လည်း ပက်လက်ကုလားထိုင်ပေါ်မှာ စီးကရက်ရှိက၊ ဘီယာ စုတ်ရင်း လေကန် သုံးသပ်တာ လုပ်ကြ ပါတယ်။ ကိုယ့်ရပ်တည်ချက်နဲ့ကိုယ်၊ သမိုင်းမှာပါမယ့် ကိုယ့်အခန်းနဲ့ကိုယ်၊ အရလို့ပဲ ဆိုကြပါစို့။

ဒါပေမယ့် အရေးတော်ပုံကို ဆက်ခံကြမယ့်၊ အရေးတော်ပုံရဲ့ မပြီးဆုံးသေးတဲ့ တာဝန်တွေကို ဆက်သယ်ဆောင် ကြမယ့် လူတွေကတော့ သုံးသပ်တာကို ဖိနှိပ်တဲ့အလုပ်လုပ် လုပ်မနေပါဘူး။ ကိုယ့်သေရေးရှင်ရေးကိစ္စလို ဆွေးနွေးသုံးသပ် ကြပါတယ်။ ပြီးခဲ့တာတွေထဲမှာ အများ၊ ဒါမှမဟုတ် သင်ခန်းစာကို တွေ့ရင် တာဝန်ရှိသူကို အပြစ်တင်နေတာထက် ဒီ အမှားမျိုးကို ဘယ်လိုရှောင်မယ်၊ ပိုကောင်းတာ ဘာရှိသလဲဆိုတာကို ရှာဖွေစူးစမ်းကြပါတယ်။

တကယ်ပြောရရင် စက်တင်ဘာ အရေးအခင်းလို နအဖစစ်အစိုးရကို တုန်လှုပ်စေခဲ့တဲ့ကိစ္စမျိုး တခုမှမရှိခဲ့ဖူးပါ ဘူး။ နအဖဟာ ပြည်ပက ဘယ်ဖိအားကိုမှ ပြည်တွင်းက လူထုအားလောက် မကြောက်ဘူး။ ပြည်ပက ဘယ်ပိတ်ဆို့မှု (sanctions) မှ သံဃာတော်များရဲ့ ပတ္တနိက္ကုဇ္ဇ ကံဆောင်တာလောက် မထိရောက်ဘူးဆိုတာ အားလုံးတွေ့ခဲ့ကြရပါ ပြီ။

၂၀၀၇ ခုနှစ်၊ ဩဂုတ်၊ စက်တင်ဘာ ဖြစ်စဉ်များဟာ နအဖကို ဖယ်လှူချင်ရင် ပြည်တွင်းက အင်အားကိုသာ အားကိုးရမယ်၊ ပြည်တွင်းလုပ်ငန်းသာ အဓိကဆိုတဲ့ အချက်တွေကို အတည်ပြုပေးခဲ့ပါတယ်။ နောက်ပြီး စစ်အာဏာရှင် လက်အောက် ဗမာပြည်ရဲ့ အခြေအနေမှာ လူထုအုံကြွမှုတွေ အချိန်မရွေး ပေါက်ကွဲနိုင်တယ်ဆိုတာကိုလည်း အထင် အရှား ပြသခဲ့ပါတယ်။

လူထုအုံကြွမှုဟာ ဘယ်နေရာဘယ်ထောင့်ကမဆို ပေါ်နိုင်တယ်။ ကျောင်းသားသမားက အလုပ်သမား၊ လယ်သမားနဲ့ သံဃာတော်များကတောင်မှ နအဖကို ဆန့်ကျင်ဆန္ဒပြချင်ကြတယ်ဆိုတာကို ထင်ရှားစေခဲ့ပါတယ်။

ဒီလိုဘက်နှစ်ဘက် အင်မတန် ထင်ထင်ရှားရှားကြီး ကွဲပြားနေတဲ့ ဗမာပြည်နိုင်ငံရေးမှာ ကြားသမား လုပ်ချင် တာ၊ ဖြစ်နိုင်ရင် “နင်လည်းတန်၊ နင်လည်းတန်” ဆိုပြီး ကိုယ့်ဖာသာ ခန့်တဲ့ ပုဏ္ဏားတိုင်လုပ်ချင်တာတွေ ပေါ်လာတာတွေ တွေ့ရပါတယ်။ ဒါပေမယ့် ၁၉၄၈ ခုနှစ် မပြောနဲ့၊ ၁၉၈၈ ခုနှစ်ကနေ ပြန်တွက်လိုက်ရင်ပဲ ဒီလိုလူမျိုးတွေ ပြည်တွင်းမှာရော၊ ပြည်ပမှာပါ တွေ့ခဲ့ကြရတာ မနည်းတော့ပါဘူး။

အဆုံးကျတော့ အဲဒီလူတွေကို ပြည်ပတနေရာရာ၊ ဒါမှမဟုတ် ပြည်တွင်းတချောင်ချောင်က အမှိုက်ပုံးထဲမှာ ရောက်နေတာပဲ တွေ့ကြရတယ် မဟုတ်ပါလား။ အဲဒီလို “ပိုနေမြ၊ ကျားနေမြ” ဆိုတာကို အာဏာရနေတဲ့ လူတွေက အင်မတန်ကြိုက်ပါတယ်။ လက်ခံချင်ပါတယ်။ ဒါပေမယ့် အဖိနှိပ်ခံနေရသူတွေ၊ မတရားပြစ်ဒေသနာတွေကတော့ ‘နေ မြ’ အနေအထားကို ဘယ်လိုမှ လက်မခံနိုင်ပါဘူး။ ဒီလိုနဲ့ပဲ အဲဒီပုဏ္ဏားတိုင်မင်းများဟာ နောက်ဆုံးမှာ ဖိနှိပ်သူနဲ့ ပေါင်း၊ ဒါမှမဟုတ် အပြင်ကို လွှင့်စင်သွားကြတာဖြစ်ပါတယ်။

ရှစ်လေးလုံးအရေးတော်ပုံ နောက်ပိုင်းမှာ နအဖရဲ့ သရုပ်သကန်ကို အပေါ်လွှင့်ဆုံးဖွင့်ပြတဲ့ သမိုင်းလက္ခဏာ ဆောင်တဲ့အဖြစ်အပျက်ကြီး သုံးခုရှိပါတယ်။ အဲဒါတွေက ဒီပဲယင်းလူသတ်ပွဲ၊ သံဃာတော်များအရေးအခင်းနဲ့ နာဂစ်မုန် တိုင်းတို့ ဖြစ်တယ်လို့ဆိုရင် မမှားဘူးထင်ပါတယ်။

ဘယ်အခါမှာမှ ပြည်သူ့အဖွဲ့အစည်းများ ပြန်လည်ပေါင်းစည်းရန်အတွက် အစီအစဉ်အတိုင်း ရာသက်ပန် အာဏာဆုပ်ကိုင်ရေး လမ်းပြမြေပုံကို အတင်းအဓိက အကောင်အထည်ဖော်နေပါတယ်။

ဒီလိုအခါမှာ ပြည်ပအစိုးရတွေ၊ အင်အားစုတွေအပါအဝင် တစ်ချို့လူတွေဟာ ၂၀၁၀ လွန် ဗမာပြည်နိုင်ငံရေးအတွက်ဆို ပြီးစဉ်းစားပြင်ဆင်နေကြတယ်။ ဆိုလိုတာ နအဖရဲ့ အခင်းအကျင်းကို အသိအမှတ်ပြုလက်ခံလိုက်ကြဖို့ပဲ။ ဒါဟာ ဗမာ ပြည်သားတွေရဲ့ ဆန္ဒနဲ့ လုံးဝဆန့်ကျင်ဘက်ဖြစ်ပါတယ်။ ဗမာပြည်သားတွေအနေနဲ့ မတတ်သာလို့ အောင်မြင်ပြီး လက်ခံ ထားရတာရှိမယ်။ အသိအမှတ်ပြုတဲ့သဘောတော့ ဘယ်တော့မှ မရှိဘူး။



ဒီအရေးကိစ္စတွေကြောင့် နအဖဟာ ပြည်တွင်း၊ ပြည်ပ နိုင်ငံရေးတို့မှာ ခံစစ်ဘဝရောက်ခဲ့ပါတယ်။ ဘယ်ခွင်မှာမှ ခေါင်းမမော်နိုင်ပါဘူး။ အခုတော့ သူတို့ဟာ တဘက်က နိုင်ငံရေးအရ သူတို့အတွက် ပုံမှန်အနေအထား ပြန်ရအောင်နဲ့ သူတို့ အစီအစဉ်အတိုင်း ရာသက်ပန် အာဏာဆုပ်ကိုင်ရေး လမ်းပြမြေပုံကို အတင်းအဓိက အကောင်အထည်ဖော်နေပါတယ်။

ဒီလိုအခါမှာ ပြည်ပအစိုးရတွေ၊ အင်အားစုတွေအပါအဝင် တစ်ချို့လူတွေဟာ ၂၀၁၀ လွန် ဗမာပြည်နိုင်ငံရေးအတွက်ဆို ပြီးစဉ်းစားပြင်ဆင်နေကြတယ်။ ဆိုလိုတာ နအဖရဲ့ အခင်းအကျင်းကို အသိအမှတ်ပြုလက်ခံလိုက်ကြဖို့ပဲ။ ဒါဟာ ဗမာ ပြည်သားတွေရဲ့ ဆန္ဒနဲ့ လုံးဝဆန့်ကျင်ဘက်ဖြစ်ပါတယ်။ ဗမာပြည်သားတွေအနေနဲ့ မတတ်သာလို့ အောင်မြင်ပြီး လက်ခံ ထားရတာရှိမယ်။ အသိအမှတ်ပြုတဲ့သဘောတော့ ဘယ်တော့မှ မရှိဘူး။

အမှန်ပါပဲ။ ဒီနေ့အခါမှာ ဗမာပြည်ရဲ့အခြေအနေတွေကို ပြောင်းလဲဖို့အတွက် နအဖနဲ့ အတိုက်အခံအင်အားစု တွေ တွေ့ဆုံဆွေးနွေးတဲ့နည်းနဲ့ ဖြေရှင်းရမယ်ဆိုတာဟာ နအဖမှတစ်ပါး အားလုံးလက်ခံထားတဲ့ နည်းနာဖြစ်ပါတယ်။ ဒါပေမယ့်လည်း နအဖစစ်ဗိုလ်ချုပ်တွေဟာ ဒီနည်းနာကို လက်မခံရုံမက ပြည်သူလူထုအပေါ် လက်နက်သုံးတဲ့နည်း၊ လူမိုက်နဲ့ ပိုင်းရိုက်တဲ့နည်းအပါအဝင် အမျိုးမျိုးနဲ့ ထိုးစစ်အမျိုးမျိုး ဆင်နေပါတယ်။

အတိုက်အခံအင်အားစုကို ထောင်ထဲ၊ တောထဲနဲ့ ပြည်ပကို မောင်းပို့တာ ဆက်လုပ်နေပါတယ်။ သူတို့ဖြစ်စေ ချင်တာကို နှုတ်နဲ့ပြောဆိုပြီး တဖက်သားကို လက်ခံအောင်လုပ်တဲ့နည်းအစား အာဏာသုံးတဲ့နည်း၊ အကြမ်းဖက်တဲ့နည်း နဲ့ အတင်းလက်ခံခိုင်းနေပါတယ်။ ပြည်တွင်းနိုင်ငံရေးအခြေအနေဟာ တင်းမာသထက် တင်းမာ၊ ဆိုးဝါးသထက် ဆိုးဝါး လာနေတာ ကမ္ဘာသိပါပဲ။

ဘယ်သူတွေ အသိအမှတ်ပြုပြု၊ မပြုပြု အခြေအနေတွေ ပြသနေတာကတော့ ဗမာပြည်နိုင်ငံရေးဟာ အမျိုး သားဒီမိုကရေစီအဖွဲ့ချုပ်နဲ့ နအဖတို့ရဲ့ နောက်ဆုံးစာရင်းရှင်းပွဲ (Final Show-down) တခုဆိုကို ဦးတည်နေတယ် ဆိုတာပါပဲ။ ဒါဟာ နအဖနဲ့ ပြည်သူလူထုရဲ့ တိုက်ပွဲလို့လည်း ဆိုနိုင်ပါတယ်။ ဒီတိုက်ပွဲမှာ ရှုံးတဲ့ဘက်ဟာ ကာလတခု၊ ဒါမှမဟုတ် ထာဝရနာလန်မထူဖြစ်သွားနိုင်ပါတယ်။ နောက်ပြီး ရှစ်လေးလုံးအရေးတော်ပုံကြီးရဲ့ တိုက်ပွဲစဉ် အဆုံးသတ် ခြင်းကိုလည်း ဖြစ်သွားစေနိုင်ပါတယ်။

ဒါတွေကြောင့် ဒီတက္ကေဟာ ဗမာပြည်အတွက် အလွန်တရာမှ အရေးပါကြောင်း ထင်ရှားနေပါတယ်။ ဒီတိုက်ပွဲ ကြီးကို သာမန်တပွဲတိုး စဉ်းစားနည်းနဲ့ စဉ်းစားပြင်ဆင်လို့ မဖြစ်ပါ။ အမြင်ကျယ်ရ၊ ရေရှည်လှမ်းမြင်ရပါမယ်။ မလိုအပ်တဲ့ အချင်းချင်း ပဋိပက္ခတွေ မပေါ်ပေါက်အောင် ထိန်းချုပ်ထားရပါမယ်။

ရေဒီယိုတွေကနေ အတိုက်အခံတွေရဲ့အသံတွေ ထွက်ခွင့်ရနေချိန်၊ အင်တာနက်ကို ဖောဖောသီသီကြီး သုံးစွဲနေနိုင်ချိန်မှာ အချင်းချင်းတိုက်နေတာနဲ့ အချိန်ဖြုန်းမနေသင့်ပါ။ ဒီအဆုံးအဖြတ်တိုက်ပွဲကြီးအတွက် ဘက်ပေါင်းစုံကနေ ပြင်ဆင်ရပါမယ်။ နည်းနာပေါင်းစုံကို စဉ်းစားရှာကြံရပါမယ်။ စစ်အစိုးရက လက်နက်နဲ့ သတ်ဖြတ်တာအပါအဝင် နည်းနာ ပေါင်းစုံနဲ့ ဖိနှိပ်နေချိန်မှာ ပြည်သူတွေဘက်က စစ်အစိုးရကို ဆန့်ကျင်တဲ့အခါ ဘယ်လိုနည်းနာတော့ဖြင့် မသုံးသင့်ဘူးဆို တာမျိုး တရားမပြသင့်ပါ။

လမ်းပေါ်မှာ ပရိတ်ရွတ်နေတဲ့ သံဃာတော်များကို သေနတ်နဲ့ ပစ်သတ်တဲ့၊ လေမုန်းတိုင်းဒဏ်ကြောင့် ဒုက္ခ ရောက်နေသူတွေကို မျက်စိစိုမှိတ်ထားနိုင်တဲ့ စစ်ဗိုလ်ချုပ်တွေအပေါ် ဘယ်နည်းပဲသုံးသုံး တရားပါတယ်။

အကြမ်းဖက်သင့်လည်းဖက်ရမှာပဲ။ အကြမ်းဖက်တယ်ဆိုရာမှာ အပြစ်မဲ့ပြည်သူတွေကို ထိခိုက်စေတဲ့ ပြည်သူ့ သမိုင်းအမွေအနှစ်တွေကို ပျက်စီးစေတဲ့ အကြမ်းဖက်မှုမျိုးကို မဆိုလိုပါ။ ဒါပေမယ့် စစ်အုပ်စုဝင်တွေ၊ သူတို့လက်ကိုင် နောက်လိုက်ခွေးတွေ၊ ခေါင်းမာသူတွေကိုတော့ ထိုက်သင့်တဲ့အတိုင်း တန်ပြန်ရပါမယ်။

ပြည်သူတွေ၊ သံဃာတွေ သွေးချောင်းစီးခဲ့တာ၊ စီးနေတာတွေကို မမေ့သင့်ပါဘူး။ မြေပေါ်မြေအောက်၊ ဥပဒေ တွင်း ဥပဒေပ နည်းပေါင်းစုံ ဆွင့်နွဲရပါမယ်။ နအဖဟာ ဥပဒေမဲ့ ပစ်ခတ်သတ်ဖြတ်ရုံမက ချောင်းရိုက်၊ ချောင်းသတ်တာ တွေ၊ ဥပဒေမဲ့ ဖမ်းဆီးနှိပ်စက်တာတွေ၊ အထက်လမ်း၊ အောက်လမ်းနည်းလမ်းပေါင်းစုံနဲ့ ဖိနှိပ်နေတာပါ။ ဒီလိုအခါမှာ သူတို့ရဲ့ဖိနှိပ်မှုက လွတ်မြောက်လိုသူတွေဟာလည်း နည်းမျိုးပေါင်းစုံ ဆင်နွဲရပါမယ်။ တခုပဲ သတိပြုရပါမယ်။ အဲဒါကတော့ တိုက်ပွဲတခုနဲ့တခု ကဏ္ဍကောစ မဖြစ်စေဖို့ပါ။ တခုကိုတခုက တွန်းအားဖြစ်ဖို့သာ အရေးကြီးပါတယ်။ အချိန်များ များ မကျန်တော့ပါဘူး။ (၂)နှစ်သာ လိုပါတော့တယ်။

(19) Eþa u m f t u s i f u s c b l O p i f w i E s h q u b 6 f a r j r e f c s u f b b p D (j r e f m y i f X n e)



Photo- AP

2008 ငါးလပြည့်ကျော် (24) ရက်

ဦးဝင်းတင်။ ။ ကျနော် အခုလွတ်လာတယ်နော်။ အခုလွတ်တယ်ဆိုတာ (၄)နာရီလောက်က လွတ်တယ်ပေါ့ဗျာ။ အိမ်ကို ရောက်လာတယ်။ ထောင်ကို ဆန္ဒပြပြီးတော့ မကျေနပ်ကြောင်းကို ပြောပြီးတော့ ကျနော် လွတ်လာခြင်း ဖြစ်ပါတယ်။ ဘာဖြစ်လို့ လွတ်လာတာလဲဆိုတော့ သူတို့က ကျနော်ကို လွတ်တာဟာ ဒီနေ့လွတ်တဲ့ဟာက (၄၀၀)နဲ့ လွတ်တယ်ဆိုပြီးတော့ လာပြောတယ်။ (၄၀၀) ဆိုတာက လက်မှတ်ထိုးရတယ်ဗျာ ဟုတ်လား။ လက်မှတ်ထိုးရမယ်။ နောက်ပြီးတော့ နိုင်ငံရေးတို့၊ အစိုးရဆန့်ကျင်ရေးတို့၊ ဘာတို့ မလုပ်ပါဘူး။ လုပ်ရင် ထောင်ကျခံပါမယ်ဆိုတဲ့ဟာကို ပြောတယ်။ ကျနော် ဒါကို လက်မခံဘူးလို့ ပြောတယ်။ ကျနော် ကန့်ကွက်ဆန္ဒပြတဲ့အနေနဲ့ ထောင်အဝတ်အစားပဲ ကျနော်ဝတ်မယ်။ ဘာမှ မဝတ်နိုင်ဘူး။ ကျနော် ကန့်ကွက်ဆန္ဒပြတဲ့ပုံသဏ္ဍာန်နဲ့ ထွက်လာခြင်းကို သူတို့ လက်ခံပါတယ်။ သို့သော် သူတို့အိမ်တော့ ပြန်ပို့ပါရစေ၊ ထောင်ကတော့ ထွက်ပါ ... ။

ဘီဘီစီ။ ။ အခုနောက်ဆုံး သူတို့ဘယ်ပုံစံနဲ့ ပြန်လွတ်လိုက်လဲခင်ဗျ။
ဦးဝင်းတင်။ ။ လက်မှတ်လည်း မထိုးဘူး။ ကျနော်ဘက်က လက်လည်းမခံဘူး။ ခင်ဗျာတို့ပြောတာလည်း ကျနော်ကြား တယ်လို့ မယူဆဘူး။ ဘာဖြစ်လို့လဲဆိုတော့ ကျနော်ကို အစည်းအဝေးခန်းထဲကို ခေါ်လာပြီးတော့ သူက ဖတ်ပြသေးတယ်။ အဲဒီ (၄၀၀)ကို။ ကျနော်ပြောတယ် လက်မခံဘူး ... ။

ဘီဘီစီ။ ။ အိမ်တိုင်ယာရောက်လာပို့တာပေါ့ အခု။
ဦးဝင်းတင်။ ။ အိမ်တိုင်ယာရောက်လာပို့တယ်။ ကျနော် ကန့်ကွက်ဆန္ဒပြတဲ့အနေနဲ့ ထောင်အဝတ်အစားနဲ့ ကျနော် ထွက်လာတယ်။ ကျနော် အခုဝတ်ထားတာ ခင်ဗျားနဲ့ စကားပြောနေတဲ့အချိန် ဝတ်ထားတာ ထောင်အဝတ်အစားပဲ ဝတ်တယ်။

ဘီဘီစီ။ ။ လောလောဆယ် ဦးဝင်းတင်ရဲ့ ကျန်းမာရေးအခြေအနေက ဘယ်လိုရှိပါသလဲခင်ဗျ။
ဦးဝင်းတင်။ ။ ကျန်းမာရေးအခြေအနေက ကောင်းတယ်ခင်ဗျ။

ဘီဘီစီ။ ။ ဦးဝင်းတင်အနေနဲ့ ဘာတွေဆက်လုပ်မယ်၊ ဘယ်လိုပုံစံနဲ့ လုပ်မယ်ဆိုတာကိုရော၊ ဆုံးဖြတ်ချက် ချထားပြီး ပြီးလားခင်ဗျ။
ဦးဝင်းတင်။ ။ ကျနော်က လုပ်မယ်ဆိုတာတော့ ဆုံးဖြတ်ချက်ချတယ်။ ဘယ်ပုံစံနဲ့ လုပ်မယ်ဆိုတာကတော့ ကျနော် မသိဘူးခင်ဗျ။ မသိဘူးဆိုတာက ဘာဖြစ်လို့လဲဆိုတော့ အပြင်မှာ ဘယ်လိုပုံစံနဲ့ ရှိနေမှန်း၊ ဘယ်လိုရှိနေမှန်း ကျနော်မသိဘူး။ ကျနော်နဲ့ အင်န်အယ်လ်ဒီနဲ့လည်း ဘာအဆက်အသွယ်မှ ဒီအတောအတွင်းမှာ နှစ်ပေါင်းများစွာအတွင်းမှာ မရှိခဲ့ဘူး။ ကျနော်ပြော နိုင်တာ တခုကတော့ အင်န်အယ်လ်ဒီလုပ်နေတာဟာ ဒီနောက်ပိုင်းမှာ အထူးသဖြင့် အခုအပိုင်းမှာ ရပ်တည်ချက်ဟာ ကောင်း တယ်။ မှန်တယ်။ ဟုတ်လား။ နောက်ပြီးတော့ လုပ်သင့်လုပ်ထိုက်တာတွေ လုပ်နေတယ်လို့ ယူဆတဲ့အတွက် ကျနော် အင်န်အယ်လ်ဒီနဲ့တွဲလုပ်ဖို့ အင်န်အယ်လ်ဒီကနေ တာဝန်ပေးရင် အင်န်အယ်လ်ဒီက ခိုင်းရင်လည်း ကျနော်လုပ်ဖို့ အဆင်သင့်ပဲ။ ကျနော် ရှိတယ်လို့ ကျနော်က ဒီလိုပဲ ယူဆတယ်။

ဘီဘီစီ။ ။ အခုအပြင်က နိုင်ငံရေးအခြေအနေတွေအားလုံးကိုရော ထောင်တွင်းမှာ ကြားရသိရတာ ရှိပါသလားခင်ဗျ။

(401) qthmu vufsvx&w, Asm [kvfm/ vufsvx&r, f
 aemnylawnhEhif&w;wll tpt&qeUsi&w;wll bmv/vlyjyob/
 vly&ifaxmiLusclygr, bthv[multajymw, f
 usaeni 'gultvufcblvWajymw, f
 usaeni ueLufqEjywt aeeYaxmit Owft pmyJ usaenDwr, f

ဦးဝင်းတင်။ ။ မရှိဘူးခင်ဗျ။ ကျနော် တယောက်တည်းနေရတာ နှစ်ပေါင်း (၂၀)က တယောက်တည်းပဲ ထားတာပဲခင်ဗျ။ ကျနော် နိုင်ငံရေးသမားတွေနဲ့ မနေဘူး။ ကျနော် တယောက်တည်းပဲ ပိတ်ထားတာ။ အဲတော့ ကျနော်ဘာမှ နိုင်ငံရေးဆွေးနွေးခြင်း တို့၊ ပြောဆိုခြင်းတို့ မရှိဘူးခင်ဗျ။ ကျနော် ထောင်နဲ့ပတ်သက်ပြီးတော့ ဟိုး ညွှန်ချုပ်တွေ သို့မဟုတ်ရင်လည်း သူ့ထက်ကြီးတဲ့ ဒီအစိုးရနဲ့ပတ်သက်လို့ ဗိုလ်ချုပ်မှူးကြီးသန်းရွှေလို ပုဂ္ဂိုလ်မျိုးကစပြီးတော့ ကျနော်တို့ ဒီမှာ ထောင်ဝါဒီအထိ ဘာမှ အာဇာနည် သော်လည်းကောင်း၊ စိတ်ထဲမှာ မကျေလည်တာတို့၊ မကြည်လင်တာတို့၊ မကျေနပ်တာတို့၊ မကောင်းတာတို့၊ မြင်တာတို့၊ မရှိဘူး။ ဘာမှမရှိဘူး။ ကျနော်တို့ မကြိုက်တာကတော့ စစ်အာဏာယန္တရားကြီး၊ စစ်အာဏာယန္တရားကြီး၊ တိုင်းပြည်ကို နှိပ်စက်နေတာ စစ်အာဏာယန္တရားကြီး။ ဒီမိုကရေစီအတုအယောင်တွေပေးပြီးတော့ လူတွေကို လှည့်နေတာတွေ။ တိုင်းပြည်မှာ အမျိုးစုံ ငွေတွေ၊ ကော်ရက်ရှင် (Corruption) တွေနဲ့ အမျိုးစုံဝင်ပြီးတော့ ပျက်စီးနေတာတွေ။ တိုင်းပြည်မှာ လူတွေ ဥပမာ ဆိုပါတော့ ခုနပြောတဲ့ ထမင်းမဝတာတို့၊ ဟင်းမဝတာတို့၊ စာမသင်ရတာတို့ လူတွေ ဘဝတွေပျက်နေရတာ ဒါတွေအကုန်လုံးဟာ စစ်အာဏာယန္တရားကြီး ရှိနေလို့။ ကျနော် စစ်အာဏာရှင်တို့၊ ဘာတို့ မပြောပါဘူး။ စစ်အာဏာယန္တရားကို ဖျက်သိမ်းပါ။ ဖျက်သိမ်းပြီးတော့ တိုင်းပြည်မှာ ဒီမိုကရေစီ ပြည့်စုံနိုင်သမျှ ပြည့်စုံတဲ့ ဒီမိုကရေစီ၊ စစ်မှန်နိုင်သမျှ စစ်မှန်တဲ့ ဒီမိုကရေစီ၊ အဲဒါကို ပေးအောင်လုပ်ပါလို့ ကျနော် ပြောချင်ပါတယ်ဗျာ။ ဆက်လုပ်စရာလေး ကျနော်လုပ်ပါမယ်။ လုပ်တဲ့နေရာမှာ ကျနော်ကို ဝိုင်းပြီးတော့ ကူကြပါ။ ကျနော်ကို ဆုံးမ ကြပါ။ ကျနော်ကို ဝေဖန်ကြပါ။ ကျနော်ကို အကြံပေးကြပါ။ လက်တွဲနိုင်တဲ့သူတွေ တွဲကြပါလို့ ကျနော် ပြောချင်ပါတယ်။ ဒါပါပဲဗျာ။

t ajccN/t cGft a&Esh vlxpnf&h&o ifwef

မြန်မာနိုင်ငံဒီမိုကရက်တစ်အင်အားစု (FDB)၏ ထောက်ပံ့ကူညီမှုဖြင့် ဒီမိုကရေစီနှင့် ဖွံ့ဖြိုးတိုးတက်ရေးအင်အားစု (NDD)မှ ကြီးမှူးကျင်းပသော အခြေခံလူ့အခွင့်အရေးနှင့် လူထုစည်းရုံးရေးသင်တန်းကို (29.07.08) မှ (4.08.08) အထိ မယ်လအူးဒုက္ခသည်စခန်းရှိ NDD သင်တန်းခန်းမတွင် ကျင်းပပြုလုပ်ခဲ့သည်။ ၎င်းသင်တန်းတွင် သင်တန်းသား(၁၃) ဦးနှင့် သင်တန်းသူ (၇) ဦးစုစုပေါင်း (၂၀) ဦးတက်ရောက်ပြီး သင်တန်းနည်းပြအဖြစ် NDD သင်တန်းနည်းပြအဖွဲ့ဝင် ဦးဝင်းနိုင်ငြိမ်းနှင့် ဦးသောင်းတင်ဦးတို့မှ ဦးဆောင်ဆွေးနွေးခဲ့သည်။



သင်တန်းတက်ရောက်သောသင်တန်းသားမှ “ယခုလို သင်တန်းတက်ရောက်ခြင်းအားဖြင့် လူတစ်ဦးချင်းစီမှာ ရှိသင့်ရှိထိုက်တဲ့ အခွင့်အရေးဆိုတာ သိလာရသလို နအဖမှမတရား အနိုင်ကျင့်တာဟာ ဝဋ်ကြွေးတစ်ခု အဖြစ်သတ်မှတ်ထားတဲ့ မိမိဒေသအတွင်းရှိလူထုကိုလည်း ကျနော်တို့ ကိုယ်တိုင်အချက်လက်ကျကျ ရှင်းပြလို့ရပြီ။ နောက်ပြီး ဒီမတရားဖိနှိပ်မှုကိုလည်း ကျနော်တို့ တစ်ဦးချင်းစီလုပ်နိုင်တဲ့ဘက်ကနေ ကြိုးစားလုပ်ဆောင်သွားပါမယ်။ ဒီလိုသင်တန်းမျိုး ကျနော်တို့ ဒေသအတွင်းမှာ လုပ်ဆောင်နိုင်ရင် ဒီထက်ပိုအကျိုးရှိမယ်။”

တလတွင်း သတင်းမှတ်စု

မြန်မာ

- “ဒေါ်အောင်ဆန်းစုကြည် အစာဝတ်ခံဆန္ဒပြနေသည်ဆိုသည့်သတင်းမျိုး ဒေါ်အောင်ဆန်းစုကြည်၏ ရှေ့နေနှင့်ဆရာဝန်တို့က မပြောဘူး” ဟု နေပြည်တော်တွင် ယနေ့ကျင်းပသည့် သတင်းစာရှင်းလင်းပွဲတွင် နီကေးသတင်းစာ သတင်းထောက် ဦးလှထွေး၏မေးခွန်းကို ရဲချုပ်ခင်ရီက ဖြေကြားခဲ့သည်။ (DVB 070908)
- ဒေါ်အောင်ဆန်းစုကြည်ကို ကူညီပေးနေသည့် ဒေါ်ခင်ခင်ဝင်းတို့သားအမိနှစ်ဦးအနက် သမီးမဝင်းမမကို ဘားလမ်း (မဟာဗန္ဓုလပန်းခြံလမ်း) မှတ်ဆလင်ကုသိုလ်ဖြစ်ဆေးရုံကို ယမန်နေ့ကတင်လိုက်ကြောင်း သိရသည်။ (DVB 070908)
- သံဃာတော်ကို အရပ်သားတရားရုံးတွင် ရုံးထုတ်ခြင်းသည် ဝိနည်းသိက္ခာနှင့်မညီဟုဆိုပြီး ရုံးမထွက်သည့် အရှင်ကောဝိဒကို အင်းစိန်ထောင် အာဏာပိုင်များက ညဉ့်ပန်းနှိပ်စက်ပြီး အတင်းအဓမ္မရုံးထုတ်စစ်ဆေးနေသည်ဟု သိရသည်။ (DVB 070908)
- နေပြည်တော်သတင်းစာရှင်းလင်းပွဲ၌ ရဲချုပ် ဗိုလ်မှူးချုပ်ခင်ရီက ဇူလိုင်(၁)ရက် ရွှေပြည်သာကြံ့ခံ့ရုံးကို ဗုံး ဖောက်ခွဲကျူးလွန်ခဲ့သူများသည် ထန်းတပင် အမျိုးသားဒီမိုကရေစီအဖွဲ့ချုပ် လူငယ် ရန်ရွှေနှင့် ရွှေပြည်သာအဖွဲ့ချုပ်အဖွဲ့ဝင် ဇော်ဇော်အောင်တို့ဖြစ်ကြောင်း၊ ဗုံးဖောက်ခွဲရန် ပြည်ပက အဓိက စီမံဆောင်ရွက်ပေးသူမှာ FDBမှ ကိုကျော်ထက်ဖြစ်ပြီး ဗုံးပေးသူနှင့်ငွေကြေးတဆင့်ခံ ထောက်ပံ့ပေးသူမှာ ဦးမြင့်အေးဖြစ်သည်ဟု စွပ်စွဲထားသည်။ (NEJ 080908)
- နအဖသတင်းစာရှင်းလင်းပွဲတွင် ဦးမြင့်အေးအပေါ်စွပ်စွဲချက်သည် လုံးဝဆီလျော်မှုမရှိပဲ မှားယွင်းသည့်စွပ်စွဲချက်များသာဖြစ်သည်ဟု HRDPအဖွဲ့မှ ဦးမောင်မောင်လေးက ပြောသည်။ (NEJ 080908)
- ဒေါ်အောင်ဆန်းစုကြည်အနေဖြင့် အစာဝတ်ခံဆန္ဒပြနေသည်ဆိုပါက ရပ်ဆိုင်းရန်နှင့် နအဖစစ်အစိုးရအနေဖြင့်လည်း ဒေါ်အောင်ဆန်းစုကြည်ကို ကိုယ်ချင်းစာသည့်အနေဖြင့် ပြန်လွှတ်ပေးရန် ဝါရင့်နိုင်ငံရေးသမားကြီးများက ယနေ့ကြေညာချက်ထုတ်ပြန် ပြောဆိုလိုက်သည်။ (NEJ/ DVB 080908)
- မြန်မာနိုင်ငံတွင် သက်ကြီးစာတတ်မြောက်မှုနှုန်း ၉၄.၈ ရာခိုင်နှုန်း ကျော်နေပြီး လူတိုင်းအခြေခံပညာသင်ကြားခွင့် အပြည့်အဝရှိ သည်ဟု နအဖစစ်အစိုးရ မီဒီယာများတွင် ဖော်ပြသည်။ (DVB 080908)
- နအဖစစ်တပ်မှ တပ်အင်အားတိုးချဲ့လာသောလုပ်ရပ်ကို တုန့်ပြန်သည့်အနေဖြင့် နအဖစစ်အစိုးရနှင့် အပစ်အခတ်ရပ်စဲထားသည့် “ဝ”ပြည်သွေးစည်းညီညွတ်ရေးတပ်မတော်၏ ပန်ဆန်းနှင့် မိုးလားဒေသတို့တွင်လည်းကောင်း၊ ရှမ်းပြည်နယ်လွတ်မြောက်ရေးတပ်မတော်(မြောက်ပိုင်း)ဌာနချုပ်ကျေးသီးမြို့နယ် ဝမ်းဟိုင်းရွာတွင်လည်းကောင်း တပ်အင်အားများ ဖြည့်တွင်းနေကြောင်း သိရသည်။ (DVB 090908)
- မန်လှာသိန်းကို ယမန်နေ့ညနေပိုင်းတွင် မြောက်ဥက္ကလာပရို ကိုပဏ္ဍိတထွန်းနေအိမ်မှအပြန် အာဏာပိုင်များက ဖမ်းဆီးသွားသည်ဟု စစ်မျိုးဆက်ကျောင်းသားများနှင့်နီးစပ်သူ မျက်မြင်သက် သေတစ်ဦးက ပြောသည်။ (NEJ/ DVB 110908)
- ဒေါ်အောင်ဆန်းစုကြည်နှင့် ရှေ့နေဦးကြည်ဝင်းတို့ ဒေါ်အောင်ဆန်းစုကြည်၏နေအိမ်တွင် စတုတ္ထအကြိမ်တွေ့ဆုံသည်။ (Irra 110908)
- ဒေါ်အောင်ဆန်းစုကြည်ကို ဒေါက်တာတင်မျိုးဝင်းက ယနေ့ကျန်မာရေးစစ် ဆေးပေးခဲ့သည်။ (DVB 140908)
- မန်လှာသိန်းအပါအဝင် စစ် မျိုးဆက်ကျောင်းသားခေါင်း ဆောင်များနှင့် နိုင်ငံရေးအကျဉ်းသားများကို လွှတ်ပေးပြီး တွေ့ဆုံဆွေးနွေးရေးနည်းလမ်းဖြင့် အဖြေရှာရန် လိုအပ်ကြောင်း စစ်ကျောင်းသားများ၏ ယနေ့ထုတ်ပြန်ချက်ဖြင့် ပြောဆိုလိုက်သည်။ (DVB 150908)
- ဒေါ်အောင်ဆန်းစုကြည်သည် ခြိုးခြံချွေတာနေခြင်းသာဖြစ်ပြီး အစာဝတ်ခံဆန္ဒပြနေခြင်းမဟုတ်ကြောင်း၊ ပြင်ပမှပေးပို့သည့် ဈေးခြင်းတောင်းကို ယနေ့ညနေတွင် ပြန်လည်စတင်လက်ခံမည်ဖြစ်ကြောင်း ရှေ့နေဦးကြည်ဝင်းမှပြောသည်။ (DVB 150908)
- အကျဉ်းကျခံနေရသည်မှ (၁၉)နှစ်ကျော်ရှိနေပြီဖြစ်သည့် ဦးဝင်းတင်ကို စစ်အစိုးရကပြန်လွှတ်ပေးလိုက်သည်။ (NEJ 230908)
- မြန်မာစစ်အစိုးရသည် အကျဉ်းသား (၉,၀၀၂)ဦးကို ပြန်လွှတ်ပေးလိုက်သည်။ (NEJ 230908)
- ပြန်လွှတ်လာသည့် နိုင်ငံရေးအကျဉ်းသားများမှာ မရမ်းကုန်းမြို့နယ် မဲဆန္ဒနယ်အမှတ်(၂)လွှတ်တော် ကိုယ်စားလှယ် ဒေါက်တာမေဝင်းမြင့်၊ ကျောက်တန်းမြို့နယ် မဲဆန္ဒနယ်အမှတ်(၁)လွှတ်တော်ကိုယ်စားလှယ် ဒေါက်တာသန်းငြိမ်း၊ စမ်းချောင်းမဲဆန္ဒနယ်လွှတ်တော်ကိုယ်စားလှယ် ဦးခင်မောင်ဆွေနှင့် တောင်ငူမြို့နယ် မဲဆန္ဒနယ်အမှတ်(၁)လွှတ်တော်ကိုယ်စားလှယ် ဦးအောင်စိုးမြင့်၊ ဒေါ်အောင်ဆန်းစုကြည်၏ ကိုယ်ရေးအရာရှိ ဦးဝင်းထိန်နှင့် အမျိုးသားဒီမိုကရေစီအဖွဲ့ချုပ် အဖွဲ့ဝင် ဦးသန်းနိုင် တို့ပါဝင်ကြောင်း သိရသည်။ (Irrawaddy 240908)
- ယမန်နေ့တွင် ပြန်လည်လွှတ်မြောက်လာကြသည့် အမျိုးသားဒီမိုကရေစီအဖွဲ့ချုပ်မှ လွှတ်တော်ကိုယ်စားလှယ်များက ကျန်ရှိနေသေးသည့် နိုင်ငံရေးအကျဉ်းသားများကို လွှတ်ပေးရန်လိုအပ်ကြောင်း ပြောဆိုလိုက်သည်။ (Irrawaddy 240908)

မြန်မာ-နိုင်ငံတကာ

- မစ္စတာ Ibrahim Gambari၏ မြန်မာနိုင်ငံခရီးစဉ်များအတွင်း ယခုတိုင်သိသာထင်ရှားသည့် ရလဒ်တစ်စုံတရာကို မဖော်ထုတ်နိုင်ခဲ့သဖြင့် ကုလသမဂ္ဂမှပေးအပ်ထားသည့် လုပ်ပိုင်ခွင့်နှင့်အညီ မလုပ်ဆောင်နိုင်သည်ကိုတွေ့ရကြောင်း UNAက ပြောသည်။ (NEJ/ DVB 080908)
- ၂၀၁၀ ပြည့်နှစ်တွင် မြန်မာနိုင်ငံ၌ ကျင်းပရန်စီစဉ်ထားသည့် အထွေထွေရွေးကောက်ပွဲ၌ ကုလသမဂ္ဂကို ပါဝင်ဆောင်ရွက်ခွင့်ပြုရန် ထိုင်းနိုင်ငံက မြန်မာကို ကြိုးစားသိမ်းသွင်းသွားမည်ဟု ထိုင်းဝန်ကြီးချုပ် Samak Sundaravejက ပြောကြားသည်။ (Bangkok Post/ NEJ 090908)
- ဒေါ်အောင်ဆန်းစုကြည်၏ ကျန်းမာရေးနှင့်စပ်လျဉ်း၍ စိုးရိမ်ကြောင်း အမေရိကန်က ကြေညာချက်တစ်ရပ် ထုတ်ပြန်သည်။ (Mizzima 100908)
- နအဖစစ်အစိုးရကိုယ်စားလှယ်ကို ကုလသမဂ္ဂမှဖယ်ရှားပြီး ၁၉၉၀ ရွေးကောက်ပွဲအနိုင်ရ ကိုယ်စားလှယ်များနှင့်အစားထိုးရန် ပြည်ပ ရောက်လွှတ်တော်ကိုယ်စားလှယ်များ တင်သွင်းသည့်စာကို သက်ဆိုင်ရာကော်မတီထံတင်ပြရန် ကုလသမဂ္ဂအတွင်းရေးမှူးချုပ်က စဉ်းစားနေသည်ဟု ပြောခွင့်ရပုဂ္ဂိုလ် Michele Montas က ပြောသည်။ (DVB 110908)
- မြန်မာနိုင်ငံ၌ နိုင်ငံရေးဖြစ်ပေါ်တိုးတက်မှု မျှော်မှန်းထားသည့်အတိုင်းဖြစ်မလာသေးသဖြင့် စိတ်ပျက်မိကြောင်း ကုလသမဂ္ဂအတွင်းရေးမှူးချုပ် Ban Ki Moonက ယမန်နေ့ကကျင်းပသည့် သတင်းစာရှင်းလင်းပွဲ၌ ပြောကြားသည်။ (Agencies/ NEJ/ DVB 120908)
- လုံခြုံရေးကောင်စီအနေဖြင့် မစ္စတာ Ibrahim Gambari ဦးဆောင်ပြီး ဆောင်ရွက်နေသည့် ကုလသမဂ္ဂ၏ကြားဝင်ဆောင်ရွက်နေမှုကို ပြန်လည်ဆန်းစစ်သင့်ကြောင်းနှင့် မြန်မာစစ်အစိုးရဆီမှ ရလဒ်များပေါ်ထွက်လာအောင် ဖိအားပေးရမည်ဟု အမေရိကန်နိုင်ငံဆိုင်ရာ ကုလသံအမတ် မစ္စတာ Zalmay Khalilzad သည်ယမန်နေ့ လုံခြုံရေးကောင်စီတံခါးပိတ်အစည်းအဝေးပွဲ၌ ပြောသည်။ (NEJ 120908)
- မနီလာသိန်းကို အမြန်ဆုံးပြန်လွှတ်ရန် နိုင်ငံတကာလွတ်ငြိမ်းချမ်းသာခွင့်အဖွဲ့က ကြေညာချက်ထုတ်ပြန် တောင်းဆိုလိုက်သည်။ (DVB 130908)
- အာဆီယံ၏ လူ့အခွင့်အရေးရာအဖွဲ့တစ်ခု ပေါ်ပေါက်လာရေးရှေ့ပြေးအဖြစ် မူကြမ်းရေးဆွဲရာတွင် အာဆီယံနိုင်ငံများအကြား ကွဲလွဲမှုများရှိနေဆဲဖြစ်သည်ဟု လူ့အခွင့်အရေးပညာပေးဌာန(မြန်မာနိုင်ငံ) ဒါရိုက်တာ ကိုအောင်မျိုးမင်းက ပြောသည်။ (DVB 150908)
- ရော့တီတိုင်းအတွင်းမှ မုန်တိုင်းဘေးသင့်ကလေးများအတွက် ရေရှည်တွင် ရေသန့်ရရေးစိုးရိမ်ရသကဲ့သို့ ပြည်တွင်းဆန်ဝယ်ယူရေးကိုလည်း ဆက်လက် တင်းကျပ်ထားကြောင်း ကုလသမဂ္ဂလူသားချင်းစာနာမှုဆိုင်ရာ အကူအညီပေးရေးရုံး အစီရင်ခံစာ၌ဖော်ပြထားသည်။ (UNOCHA/ NEJ 150908)
- အကျဉ်းသား (၉,၀၀၀)ကျော် ယနေ့လွတ်မြောက်သည်ဆိုသော်လည်း နိုင်ငံရေးအကျဉ်းသားအနည်းငယ်သာ ပါဝင်သည့်အတွက် လွှတ်ပေးသူများ၏ လုပ်ရပ်ကို ကြိုဆိုရန်ခက်ခဲသည်ဟု ထိုင်းနိုင်ငံအခြေစိုက် နိုင်ငံရေးအကျဉ်းသားများကူညီစောင့်ရှောက်ရေးအသင်း (မြန်မာနိုင်ငံ) အတွင်းရေးမှူး ကိုတိတ် နိုင်က ပြောသည်။ (DVB 230908)
- မြန်မာကိုအရေးယူမည့် အချက်များမပါရှိပဲ အမျိုးသားပြန်လည်သင့်မြတ်ရေးအတွက် တွေ့ဆုံဆွေးနွေးရေး ထပ်မံတောင်းဆိုမည့် လုံခြုံရေးကောင်စီ ဥက္ကဋ္ဌ၏ကြေညာချက်သာထွက်ရှိလာနိုင်ကြောင်း စက်တင်ဘာ(၁၀)ရက်နေ့ထုတ်ပြန်သည့် လုံခြုံရေးကောင်စီအစီရင်ခံစာ ၌ ခန့်မှန်းရေးသားထားသည်။ (NEJ 220908)

(NDD) သုတေသနနှင့် မှတ်တမ်းတင်ဌာန၏ တလအတွင်းမြန်မာ့သတင်း - ၂၀၀၈ ခုနှစ်၊ ဇူလိုင်လမှ ထုတ်နှုတ်ဖော်ပြသည်။

နိုင်ငံရေးရည်မှန်းချက် (၄)ရပ်

- စစ်အာဏာရှင်စနစ် ဖျက်သိမ်းရေး။
- ဒီမိုကရေစီနှင့် လူ့အခွင့်အရေးရရှိရေး။
- ပြည်တွင်းငြိမ်းချမ်းရေး။
- ဖက်ဒရယ်ပြည်ထောင်စုတည်ဆောက်ရေး။